



ଶକ୍ତିମନ୍ତ୍ରୀ ଶ୍ରୀ ପୀୟୂଷ ଗୋୟଲଙ୍କ ପରାମର୍ଶ - ଶକ୍ତି ଉତ୍ପାଦନ ମୂଲ୍ୟ ହ୍ରାସ ପାଇଁ ଅଭିନବ କାର୍ଯ୍ୟପଦ୍ଧତି ଅବଲମ୍ବନ ଜରୁରୀ

Posted On: 13 FEB 2017 4:46PM by PIB Bhubaneswar

କେନ୍ଦ୍ର ଶକ୍ତି, କୋଇଲା, ନୂତନ ତଥା ଅକ୍ଷୟଶକ୍ତି ଓ ଖଣି ମନ୍ତ୍ରୀ ଶ୍ରୀ ପୀୟୂଷ ଗୋୟଲ ଅନ୍ତରାଷ୍ଟ୍ରୀୟ କାର୍ଯ୍ୟକ୍ରମର ତଥା ରକ୍ଷଣାବେକ୍ଷଣ ସମ୍ମିଳନୀ - IPS-2017କୁ ଉଦଘାଟନ କରିଛନ୍ତି । ଏହି ସମ୍ମିଳନୀର ଶୀର୍ଷକ ରଖାଯାଇଛି “ଗ୍ରୀତ ସହ ଅକ୍ଷୟ ଶକ୍ତିର ସମନ୍ବୟ - ଭବିଷ୍ୟତର କାର୍ଯ୍ୟପଦ୍ଧତି ।” ଏହି ଅବସରରେ ଉଦ୍‌ବୋଧନ ଦେଇ ଶ୍ରୀ ଗୋୟଲ କହିଛନ୍ତି ଯେ ଏବେ ସରକାର ଶକ୍ତି ଉତ୍ପାଦନର ମୂଲ୍ୟ ହ୍ରାସ ଉପାୟ ଚିନ୍ତା କରୁଛନ୍ତି । ଏହାଦ୍ୱାରା ଶକ୍ତି ଉତ୍ପାଦନ ଉପରେ ଚାପ ହ୍ରାସ ଘଟିବ । ତେଣୁ ପୋଷଣୀୟତା ଏବଂ ଶକ୍ତି ଉତ୍ପାଦନ ମୂଲ୍ୟହ୍ରାସ ଦିଗରେ ଗୁରୁତ୍ୱ ଦିଆଯିବା ଆବଶ୍ୟକ । ଏହି ସମ୍ମିଳନୀରେ ଉପସ୍ଥାପନ କରାଯିବାକୁ ଥିବା ନିବନ୍ଧମାନଙ୍କର ଏକ ଇ-ସଂସ୍କରଣକୁ ଶ୍ରୀ ଗୋୟଲ ଉଦ୍ଘୋଷଣ କରିଥିଲେ । ସେଥିରେ ଏନଟିପିସି ହାସଲ କରିଥିବା କେତେକ ସଫଳତାର ବର୍ଣ୍ଣନା ରହିଛି । ଏହି ଅବସରରେ ସେ ତାଳଚେର ଅର୍ମାଲ, ରିହାଣ୍ଡ, କୋରବା, ରାମଗୁଣ୍ଡମ ଏବଂ ବିନ୍ଧ୍ୟାଚଳ ଏନଟିପିସି ଶକ୍ତି ଉତ୍ପାଦନ କେନ୍ଦ୍ରମାନଙ୍କୁ ବ୍ୟବସାୟିକ ଉତ୍କର୍ଷ ପୁରସ୍କାର ପ୍ରଦାନ କରିଥିଲେ । 1982 ମସିହାରେ ଏକା ଦିନରେ ଏନଟିପିସିର ଫ୍ଲୁଗସିପ ସିଙ୍ଗାଉଲି ଶକ୍ତି କେନ୍ଦ୍ରରୁ ଶକ୍ତି ଉତ୍ପାଦନ ଆରମ୍ଭ ହୋଇଥିଲା ।

ଏହି କାର୍ଯ୍ୟକ୍ରମରେ ଅନ୍ୟାନ୍ୟ ମାନ୍ୟଗଣ୍ୟ ବ୍ୟକ୍ତି ଯଥା ଶ୍ରୀ ଏ.ଏସ.ବକ୍ସି, ସିଇଆରସି ସଦସ୍ୟ; ଶ୍ରୀ କେ କେ ଆର୍ଯ୍ୟ, ସିଇଏ ସଦସ୍ୟ; ଶ୍ରୀ ଗୁରୁଦୀପ ସିଂହ, ଏନଟିପିସି ସିଏମଡି; ଶ୍ରୀ କେ କେ ଶର୍ମା, ନିର୍ଦ୍ଦେଶକ ଅପରେସନ ଏବଂ କେନ୍ଦ୍ର ଶକ୍ତି ବିଭାଗର ବହୁ ବରିଷ୍ଠ ପଦାଧିକାରୀ ଉପସ୍ଥିତ ଥିଲେ । ଏହା ବ୍ୟତୀତ ଅନ୍ୟାନ୍ୟ ବୈଷୟିକ ବିଶେଷଜ୍ଞ, ଶିଳ୍ପ ପ୍ରତିନିଧି ତଥା ଯୁକ୍ତରାଷ୍ଟ୍ର ଆମେରିକା, ଜର୍ମାନୀ, ଜାପାନ, ବ୍ରିଟେନ, ଅଷ୍ଟ୍ରିଆର ପ୍ରତିନିଧି ଏବଂ ଚାଟା ପାୱାର, ରିଲାଏନ୍ସ, ଜିନ୍ଦଲ ପାୱାର, ଓଏନଜିସି, ଏନଏଲସି, ବିବିଏମବି, ଭାକ୍ରା, ଟିଏଚଡିସି, ରାଜ୍ୟମାନଙ୍କ ଶକ୍ତି ନିଗମ ଓ କମ୍ପାନୀର ପ୍ରତିନିଧି, ପାୱାର ସେକ୍ଟରରେ କାର୍ଯ୍ୟରତ ସିଇଓ, ସିଇଆରସି, ଏବିଟିଇଏଲ, ସିପିସିବି ଏବଂ ଜିଇ ଆଲଷ୍ଟମ, ବିଏଚଇଏଲ, ହିଟାଚି, ଡୋସିବା ଆଦି ସେବା ଯୋଗାଣକାରୀ କମ୍ପାନୀ ମାନଙ୍କ ପ୍ରତିନିଧି ଏବଂ ଆଇଆଇଟି ଖଡଗପୁର, ଆଇଆଇଟି ଧାନବାଦ, ଯାଦବପୁର ବିଶ୍ୱବିଦ୍ୟାଳୟର ବୈଷୟିକ ବିଶେଷଜ୍ଞମାନେ ଯୋଗ ଦେଇଛନ୍ତି ।

(Release ID: 1482670) Visitor Counter : 2

